



இன்றைய செய்தி நாளைய வரலாறு

முரசொலி

நிறுவனர் : கலைஞர் மு. கருணாநிதி

வியாழக்கிழமை 19-09-2024

பவள விழா பாய்ச்சல்

“கழகம் - நல்ல கழகம்!**நம் திராவிட முன்னேற்றக் கழகம்!**

அதன் திருப்பணி என்னென்றும் தொடரும்!” - என்று பாடி திராவிட முன்னேற்றக் கழகத்தின் பவள விழா பாய்ச்சலைத் தொடங்கி வைத்திருக்கிறார் திராவிட முன்னேற்றக் கழகத் தலைவர் - தமிழ்நாட்டின் முதலமைச்சர் மாண்புமிகு மு.க.ஸ்டாலின் அவர்கள்!

ஐம்பது ஆண்டுகளாகத் தமிழ்நாட்டு மக்களின் காதுகளில் ஒலித்த பாட்டு அது. அந்தப் பாட்டுதான் தி.மு.க. பொதுக்கூட்டம் நடக்கப் போகிறது என்பதை அந்த ஊருக்குள் அறிவிக்கும் சங்கநாதம்.

அந்தப் பாட்டுதான், தி.மு.க. போராட்டக் களத்துக்குள் சென்று கொண்டிருக்கிறது என்பதைச் சொல்லும் போர்ப்பாட்டு.

அந்தப் பாட்டுதான், தேர்தல் களத்தில், கழகத் தொண்டர்களை உற்சாகம் அடைய வைத்த உணர்ச்சிப்பாட்டு.

அந்தப் பாட்டுதான், வெற்றியையே தந்து கொண்டிருக்கும் வெற்றிப் பாட்டு.

அந்தப் பாட்டு தொடங்கியதும், தொண்டர்களே சேர்ந்து பாடுவார்கள். அந்தப் பாட்டைத்தான் தலைவரே பாடி, பவள விழாவைக் கொண்டாடி இருக்கிறார்.

★ தென்னர் சமுதாயம் இன்னல் உரும்போது

தன்னையே தந்த கழகம்!

★ முன்னர் நமையாண்ட மன்னர்களை வீழ்த்தி

முன்னேற்றம் கண்ட கழகம்!

★ என்றும் மடமையை எதிர்க்கின்ற கழகம்!

இன்று மாநில சுயாட்சிக் கழகம்! - என்பதுதான் அந்தப் பாடலின் அடுத்தடுத்த வரிகள். மாநில சுயாட்சிக் கொள்கையைக் கையில் எடுத்து தனது பாய்ச்சலைத் தொடங்கி இருக்கிறார் தலைவர்.

திராவிட முன்னேற்றக் கழகத்தின் பவளவிழா - முப்பெரும் விழாவானது அடுத்தடுத்த வெற்றிகளுக்கு அடித்தளம் அமைக்கும் களமாக அமைந்து விட்டது. பொதுவாக தி.மு.க.வின் விழாக்கள், வெறும் கொண்டாட்டங்களாக முடிந்துவிடுவது இல்லை. அடுத்தடுத்து பெற வேண்டிய வெற்றிகளுக்கு அடித்தளமாக அமையும் விழாக்களாகத்தான் நடைபெறும்.

“25 வயதைக் கொண்டாடும் வெள்ளி விழா ஆண்டிலும் கழகம் ஆட்சியில் இருந்தது. 50 வயதைக் கொண்டாடும் பொன்விழா ஆண்டிலும் கழகம் ஆட்சியில் இருந்தது. 75 வயதைக் கொண்டாடும் பவளவிழா ஆண்டிலும் - இப்போதும் கழகம் ஆட்சியில் இருக்கிறது. நூற்றாண்டு விழாக் கொண்டாடும் போதும் திராவிட முன்னேற்றக் கழகத்தான் ஆட்சியில் இருக்கும்.” என்று நெஞ்சை நிமிர்த்தி தலைவர் சொல்லும் போது மாநாட்டுப் பந்தலே குலுங்கியது.

நின்ற தேர்தலில் எல்லாம் வென்ற தலைவர் என்று தலைவர் கலைகுருக்குப் பெயர். உங்களால் தலைமைப் பொறுப்புக்குத் தேர்ந்தெடுக்கப்பட்ட பிறகு எதிர்கொண்ட தேர்தலில் எல்லாம் கழகத்தை வெற்றி பெற வைத்திருக்கிறேன். நான் என்றால் தனிப்பட்ட ஸ்டாலின் அல்ல. ஸ்டாலின் என்ற பெயருக்குள் லட்சக்கணக்கான தொண்டர்களின் பெயரும் அடங்கி உள்ளது. உங்களது உழைப்பால் - தியாகத்தால் - செயல்பாடுகளால் - நவடிக்கைகளால் இந்த வெற்றிகள் சாத்தியமானது. இதுவரை நடந்த தேர்தல்களைப் போல அடுத்தடுத்து வரப் போகும் தேர்தல்களிலும் நாம் தான் வெற்றி பெறுவோம்.

இதில் யாருக்கும் சந்தேகமில்லை. ஏதோ மமதையால் நான் இதைச் சொல்லவில்லை. எனது தொண்டர்கள் மீதுள்ள நம்பிக்கையால் சொல்கிறேன்.

அதற்காக மெத்தனமாக யாரும் இருந்துவிடக் கூடாது. இருக்க மாட்டீர்கள் என்பதும் எனக்குத் தெரியும் என்பதையும் அழுத்தமாகச் சொன்னார் தலைவர்.

“நம்முடைய தொடர் வெற்றிகளின் மூலமாக பவள விழாவைக் கொண்டாடுவோம். நம்முடைய தொடர் வெற்றிகளின் மூலமாக நூற்றாண்டு விழாவை நோக்கி முன்னேறுவோம். அடுத்து நம்முடைய இலக்கு 2026 தேர்தல். இதுவரை இப்படியொரு வெற்றியை எந்தக் கட்சியும் பெற்றது இல்லை என்று 2026 இல் வரலாறு சொல்ல வேண்டும். அந்த வரலாற்றை எழுதுவதற்கு நீங்கள் தயாரா?” என்று பல்லாயிரக்கணக்கான தொண்டர்களைப் பார்த்து தலைவர் கேட்க, அவர்கள் ‘தயார் தயார்’ என்று சொல்லி இருக்கிறார்கள். கூர் தீட்டப்பட்டுள்ளார்கள் திராவிட முன்னேற்றக் கழகத்தின் தொண்டர்கள். இதுதான் பவள விழா பாய்ச்சலாகும்.

இந்த 75 ஆண்டு காலத்தில் எத்தனையோ கட்சிகள் தொடங்கப்பட்டு விட்டன. மறைந்தும் போய்விட்டன. ஆனால் தி.மு.க.தான் கம்பீரமாக காட்சி தரும் கட்சியாக இருக்கிறது. பவள விழா கொண்டாடும் நேரத்தில் கழகம் ஆட்சியில் அமர்ந்திருக்கும் பெருமையை உருவாக்கிக் கொடுத்திருக்கிறார் நம்முடைய தலைவர் அவர்கள். அவர் தலைவராக வந்தது முதல் நடைபெற்ற அனைத்துத் தேர்தல்களிலும் கழகத்தை வெற்றிபெற வைத்துள்ளார்கள்.

2019 - நாடாளுமன்றத் தேர்தல்

2019 - சட்டமன்ற இடைத் தேர்தல்

2019 - 9 மாவட்ட ஊரக உள்ளாட்சித் தேர்தல்

2021 - ஊரக உள்ளாட்சித் தேர்தல்

2021 - தமிழ்நாடு சட்டமன்றத் தேர்தல்

2022 - நகர்ப்புற உள்ளாட்சித் தேர்தல்

2023 - ஈரோடு இடைத்தேர்தல்

2024 - நாடாளுமன்றத் தேர்தல் -

விக்சிரவாண்டி இடைத்தேர்தல் - ஆகிய ஒன்பது தேர்தல்களிலும் கழகத்தை வெற்றி பெற வைத்து வெற்றியின் நாயகனாக இருக்கிறார் திராவிட நாயகன் மாண்புமிகு மு.க.ஸ்டாலின் அவர்கள். தி.மு.க.வின் வரலாற்றையே வெற்றியின் வரலாறாகத் தலைவர் அவர்கள் மாற்றிக் காட்டி இருக்கிறார்கள். அத்தகைய வெற்றி வரலாற்றின் தொடர்ச்சியாகவே பவள விழாவும் நடைபெற்றுள்ளது.

நடைபெற்றது பவள விழா, முப்பெரும் விழா மட்டுமல்ல. 2026 தேர்தல் வெற்றிக்கான பாய்ச்சல் ஆகும்.

● ●



இளைஞர் நலன் மற்றும் விளையாட்டு மேம்பாட்டுத் துறை அமைச்சர் உதயநிதி ஸ்டாலின் அவர்கள் நேற்று (18.09.2024 சென்னை, கோட்டூர்புரம், அண்ணா நூற்றாண்டு நூலகக் கூட்ட அரங்கத்தில் இளைஞர் நலன் மற்றும் விளையாட்டு மேம்பாட்டுத் துறையின் சார்பில், சமூக நீதி சார்ந்த தந்தை பெரியார் நினைவுச் சொற்பொழிவு நிகழ்ச்சியை தொடங்கி வைத்து சிறப்புரையாற்றினார். இந்நிகழ்ச்சியில் மருத்துவம் மற்றும் மக்கள் நல்வாழ்வுத் துறை அமைச்சர் மா. சுப்பிரமணியன், இந்து சமயம் மற்றும் அறநிலையத் துறை அமைச்சர் பி.கே. சேகர்பாபு, பெருநகர சென்னை மாநகராட்சி மேயர் திருமதி.ஆர். பிரியா, நாடாளுமன்ற உறுப்பினர் பாக்டர். கலாநிதி வீராசாமி, சட்டமன்ற உறுப்பினர்கள் ஏ.எம்.வி.பிரபாகரராஜா, மரு.நா.எழிலன், தாயகம் கவி, ஆர்.டி.சேகர்,துணை மேயர் மு. மகேஷ் குமார், இளைஞர் நலன் மற்றும் விளையாட்டு மேம்பாட்டுத் துறை கூடுதல் தலைமைச் செயலாளர் முனைவர் அதுல்ய மிஸ்ரா, தமிழ்நாடு விளையாட்டு மேம்பாட்டு ஆணையர் உறுப்பினர் செயலர் ஐ.மேகநாதரெட்டி, திரைப்பட இயக்குநர் கரு. பழனிப்பன், வழக்கறிஞர் திருமதி சே.மெ.மதிவதனி, டிரான்சென் டைனமிக்ஸ் தலைமை நிர்வாக அதிகாரி கெனித்ராஜ் அன்பு மற்றும் அரசு உயர் அலுவலர்கள் கலந்து கொண்டனர்.

வரலாறு காணாத வெற்றியை 2026 தேர்தலில் பெற்றிட

‘முப்பெரும் விழா’வின் உணர்வெழுச்சியை உரமாக்கி வெற்றிச் சரிதம் படைப்போம்!

வலைதளப் பதிவில் - கழகத் தலைவர் முதல்வர் மு.க.ஸ்டாலின் கூளுரை!



சென்னை, செப்.19 -

சென்னை - நந்தனம் - ஓய்.எம்.சி.ஏ. திடலில் நேற்று முன்தினம் மாலை கழக முப்பெரும் விழா மிகப் பிரம்மாண்டமாகவும், எழுச்சியாகவும் நடைபெற்றதைத் தொடர்ந்து சமூக வலைதளப் பதிவிட்ட முதல்வர் மு.க.ஸ்டாலின் அவர்கள், “வரலாறு காணாத வெற்றியை, ‘2026 தேர்தலில்’ நாம் பெற்றிட, இந்த முப்பெரும் விழா’வின் உணர்வெழுச்சியை உரமாக்கி வெற்றிச் சரிதம் படைப்போம்!” எனச் கூளுரைத்துள்ளார்.

கழகத் தலைவர் - முதலமைச்சர் மு.க.ஸ்டாலின் அவர்களின் சமூக வலைதளப் பதிவு வருமாறு:-

வள்ளுவ முனை முதல் தலைநகர் சென்னை வரை இனமான் உணர்வால் ஒரு மிராய் வாழும் உடன்பிறப்புகளின் சங்க

மமானது அண்ணா சாலை ஓய்.எம்.சி.ஏ. திடல்!

அமெரிக்கப் பயணத்துக்குப் பின் உடன் பிறப்புகளின் முகங்களை ஒருசேரக் கண்டு உற்சாகம் பெற்றேன்!

நமது உயிர்நாடிக் கொள்கைகளில் ஒன்றான மாநில சுயாட்சிக் கொள்கையை வென்றெடுக்கவும் வரலாறு காணாத வெற்றியை 2026 தேர்தலில் பெற்றிடவும் இந்த ‘முப்பெரும் விழா’வின் உணர்வெழுச்சியை உரமாக்கி வெற்றிச் சரிதம் படைப்போம்!

தத்தமது ஊர்களுக்குத் திரும்பிடும் உடன்பிறப்புகள் பாதுகாப்பான பயணத்தை மேற்கொண்டு வீடு சேர வேண்டும் எனக் கேட்டுக் கொள்கிறேன்.

இவ்வாறு அப்பதிவில் முதல்வர் மு.க.ஸ்டாலின் அவர்கள் குறிப்பிட்டுள்ளார்.

ஜனநாயகப் பேரியக்கமாம் தி.மு.க.வின் மாபெரும் விழா!

கழக முப்பெரும் விழாவின் எழுச்சிமிக்க வரலாறு - கண்கவர் வீடியோ ஒளிபரப்பு!

சென்னை, செப். 19 -

சென்னை - நந்தனம், ஓய்.எம்.சி.ஏ. திடலில் நேற்று முன்தினம் மாலை நடைபெற்ற மாபெரும் விழாவில் “கழக முப்பெரும் விழா”வின் உணர்ச்சியும் எழுச்சியும் மிக்க வரலாற்றினை விளக்கும் ஒலி, ஒளிக்காட்சி, கருத்தைக் கவரும் வகையில் தயாரிக்கப்பட்டு ஒளிபரப்பப் பட்டது.

அந்த வீடியோவில் இடம் பெற்ற ‘கழக முப்பெரும் விழா’ பற்றிய தொகுப்பு வருமாறு:-

உலகம் போற்றும் ஒப்பற்ற தலைவராம்... நம் முத்தமிழ் அறிஞர் கலைஞர் அவர்களின் நூற்றாண்டில் கொண்டாடப்படும் முப்பெரும் விழா இது!

ஆம் ! திராவிட இயக்க வரலாற்றை நான்காகப் பிரித்தால்...

1917இல் சர்.பி.பி.டித்தியாகராயர், டாக்டர் டி. எம். நாயரால் தென்னிந்திய நல உரிமைச் சங்கமாய் உருவான “நீதிக்கட்சி” அதற்கு அடுத்து 1925இல் தந்தை பெரியாரால் நிறுவப்பட்ட “சுயமரியாதை இயக்கம்”

1944 இல் நீதிக் கட்சியும் சுயமரியாதை இயக்கமும் சேர்ந்து



உருவான “திராவிடர் கழகம்” - “முப்பெரும் விழா” ! அதைத் தொடர்ந்து... 1949 செப் தி. 17 இல் பேரறிஞர் அண்ணாவால், முத்தமிழ் அறிஞர் கலைஞரால் உருவான “திராவிட முன்னேற்றக் கழகம்” தொடங்கப்பெற்ற தினமும், புகுத்தறிவுப் பகலவன் தந்தை பெரியார், பார் போற்றும் பேரறிஞர் அண்ணா பிறந்த தினமும், இணைந்து கொண்டாடப்படும் ஆக்சிற்றந்த ஜனநாயக இயக்க வரலாற்றின் மாபெரும் விழாவே

அன்னைத் தமிழ் நிலத்தில் விளைவித்த பேரறிஞர் அண்ணாவின் கண்ணியத்தை,

சமத்துவம் சமூக நீதிக் குரலாய் உலகெங்கும் ஓங்கி ஒலித்த அஞ்சுகத்தாயின் புதல்வர் - முத்தமிழ் அறிஞர் கலைஞரின் கட்டுப்பாட்டை,

இவை மூன்றையும் ஒருசேர நின்று கட்டிக்காத்து திராவிட மாடல் தத்துவத்தின் செம்மலாய் விளங்குகின்ற கழகத் தலைவர் - தமிழ்நாடு முதலமைச்சர் முதல்துவைல் கருணாநிதி ஸ்டாலின் அவர்களை வாழ்த்தி...

இதோ நம் கண் முன்னே... தமிழினம் போற்றும் சரித்திரத் தலைவர் ...

வான்புகழ் கொண்ட வரலாற்றின் நாயகர்...

ஐந்துமுறை நாடாண்ட அஞ்சுகச் செல்வர்...

“ஐந்தமிழ் அறிஞர்” அய்யன் கலைஞர் அவர்கள் உரையாற்றுகிறார்.

(இதனைத் தொடர்ந்து - முத்தமிழறிஞர் கலைஞர் அவர்கள் உரையாற்றுவது போல ‘ஏ.ஈ.’ தொழில் நுட்பத்தில் தயாரிக்கப்பட்ட வீடியோ ஒளிபரப்பாகி, அனைவரையும் பிரமிப்பில் ஆழ்த்தியது.)